

الزَّهْرُ الْبَاسِمُ فِي حُرْمَةِ الزَّكَاةِ عَلَى بَنِي هَاشِمٍ

(بنی ہاشم پر زکوٰۃ کی حرمت کے بارے میں کھلا ہوا شکوفہ)

بِسْمِ اللَّهِ الرَّحْمَنِ الرَّحِيمِ

مسئلہ مسئلہ مولوی جافظ محمد امیر اللہ صاحب مدرس اول عربیہ اکبریہ جمادی الاولیٰ ۱۳۰۰ھ
کیا فرماتے ہیں علمائے دین اس مسئلہ میں کہ بنی ہاشم کو زکوٰۃ و صدقہ واجبہ دینا بہت سقوط خمس الخمس
جائز ہے یا نہیں؟ کفایہ میں ہے:

قوله بنی ہاشم کو زکوٰۃ نہ دی جائے، شرح الآثار
للطحاوی رحمہ اللہ تعالیٰ میں امام ابو حنیفہ رضی اللہ تعالیٰ
عنه سے ہے بنو ہاشم پر تمام صدقات کرنے میں کوئی
حرج نہیں کیونکہ یہ حضور علیہ السلام کی ظاہری حیات
میں خمس الخمس کی وجہ سے حرام تھے، جب آپ صلی اللہ
تعالیٰ علیہ وسلم کے وصال کی وجہ سے خمس الخمس ساقط
ہو گیا تو ان کے صدقات حلال ٹھہرے اور التنف میں ہے:

قوله ولا یدفع الی بنی ہاشم وفي شرح الآثار
للطحاوی رحمہ اللہ تعالیٰ عن ابی حنیفۃ
رضی اللہ تعالیٰ عنہ لا باس بالصدقات کلھا
علی بنی ہاشم والحرمة فی عہد النبی علیہ
الصلوٰۃ والسلام للعوض وهو خمس الخمس
فلما سقط ذلك بموتہ صلی اللہ تعالیٰ علیہ وسلم
حلت لهم الصدقة وفي التنف

کہ امام صاحب کے نزدیک صدقات کو بنی ہاشم پر
 خرچ کیا جاسکتا ہے مگر صاحبین کو اس میں اختلاف
 ہے۔ شرح الآثار میں ہے کہ صاحبین کے قول کے
 مطابق فرض و نفل صدقہ بنو ہاشم پر ناجائز ہے اور
 امام ابوحنیفہ رحمہ اللہ تعالیٰ سے اس بارے میں دو
 روایات ہیں، امام طحاوی نے فرمایا کہ ہم جواز پر عمل
 کریں گے انتہی۔ بینوا تجروا (ت)

اللهم لك الحمد ألهم الصواب (اے اللہ! حمد تیرے ہی لیے ہے اور اے اللہ! درستگی عطا فرما۔ ت) بنی ہاشم کو زکوٰۃ و صدقات واجبات دینا زہارِ رجا نہ نہیں، نہ انھیں لینا حلال۔ سید عالم صلی اللہ تعالیٰ علیہ وسلم سے متواتر حدیثیں اس کی تحریم میں آئیں، اور علتِ تحریم ان کی عرت و کرامت ہے کہ زکوٰۃ مال کا میل ہے او مثل سائر صدقات واجبہ غاسل ذنوب، تو ان کا حال مثل ماہِ مستحل کے ہے جو گناہوں کی نجاست اور حدت کے قاذورات دھو کر لایا اُن پاک لطیف سُتھرے لطیف اہلبیت طیب و طہارت کی شان اس سے بس ارفع و اعلیٰ ہے کہ ایسی چیزوں سے آلودگی کرس، خود احادیث صحیحہ میں اس علت کی تصریح فرمائی،

احمد ومسلم عن المطلب بن ربيعة بن
الحارث رضى الله تعالى عنه قال قال
رسول الله صلى الله تعالى عليه وسلم ان
الصدقة لا تنبغى لأل محمد
انما هي اوساخ الناس، الطبراني عن ابن
عباس رضى الله تعالى عنهما انه
لا يحل لكما اهل البيت من الصدقات شئ
ولا غسالة الايدي، هذا مختصر الطحاوى

مسند احمد اور مسلم میں ہے کہ مطلب بن ربیعہ بن حارث رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے فرمایا: صدقہ آلِ محمد کیلئے جائز نہیں کیونکہ یہ لوگوں (کے مال) کی میل ہے۔ طبرانی میں حضرت ابن عباس رضی اللہ تعالیٰ عنہما سے مروی ہے کہ اے اہلبیت! تمہارے لیے صدقات میں سے کوئی شے حلال نہیں اور نہ ہی لوگوں کے ہاتھوں کی میل یہ مختصراً ہے، لحاوی میں حضرت علی

له الكفاية مع فتح التمدير باب من يجوز دفع الصدقة اليه ومن لا يجوز مكتبة نوادر رضويه سكر ٢/ ٢١٣٢١١
له صحيح مسلم كتاب الزكوة باب تحريم الزكوة على رسول الله الخ قديمي كتب خانة كراچی ١/ ٣٢٢
له المعجم الكبير مروى از عبد الله ابن عباس رضی اللہ عنہ المكتبة الفيصلية بروت ١١/ ٢١٤

عن علی کرم اللہ تعالیٰ عنہ قال قلت للعباس
سل النبی صلی اللہ تعالیٰ علیہ وسلم
یستعملک علی الصدقات فسالہ فقال
ما کنت لاستعملک علی غسالة ذنوب
الناس۔

کرم اللہ تعالیٰ عنہ سے فرمائی کہ میں نے حضرت عباس
سے کہا کہ حضور صلی اللہ تعالیٰ علیہ وسلم سے گزارش
کرو تاکہ تمہیں آپ صدقات کے لیے عامل مقرر فرمادیں
تو حضرت عباس نے عرض کیا تو آپ نے فرمایا میں
تجھے لوگوں کے گناہوں کی میل پر عامل نہیں بنا سکتا۔

اسی طرح کلماتِ علماء میں اس تعلیل کی بکثرت تفسیریں ہیں، رہا خمس النخس اقول وباللہ التوفیق اس کی
تقریر تحریم صدقات سے ناشی تھی نہ کہ تحریم صدقات اس کی تقریر پر مبتنی ہو،

فان اللہ تعالیٰ لما حرم علیہم الصدقات
منہم خمس الخمس لان اللہ تعالیٰ
لما منہم ذلک حرم علیہم الصدقات
حتی لو لم یسہم لہم ذلک لم یحرم علیہم
غسالة السینات وھل من دلیل علی ذلک
بل الدلیل ناطق بخلافہ وبعد تحریری
ھذا المحل وجدت بحمد اللہ نصاعن الامام
المجتہد النابعی مجاہد رحمہ اللہ تعالیٰ ان
تقریر خمس الخمس مبتنی علی تحریم الصدقة
فقد روی ابن ابی شیبۃ الطبرانی عن خصیف
عن مجاہد قال کان ال محمد صلی اللہ تعالیٰ علیہ
وسلم لا یحل لہم الصدقة فجعل لہم خمس الخمس۔

کیونکہ اللہ تعالیٰ نے بنو ہاشم پر صدقات حرام فرمائے
توان کے لیے خمس النخس کو رزق کا ذریعہ بنایا، نہ یہ کہ جب
خمس النخس انہیں عطا فرمایا تو ان پر صدقات حرام فرمادی
حتیٰ کہ اگر ان کے لیے یہ حصہ نہ ہوتا تو ان پر گناہوں کی
میل حرام نہ ہوتی اور اس پر کوئی دلیل ہے؛ بلکہ اس
کے خلاف دلیل ناطق ہے۔ فقیر نے جب یہ اس مقام پر
لکھا تو پھر بحمد اللہ مجتہد نابعی امام مجاہد رحمہ اللہ تعالیٰ سے
میں نے یہ تقریر پائی کہ خمس النخس کا اثبات تحریم صدقہ
کی بنا پر ہے، محدث ابن ابی شیبہ اور طبرانی نے
خصیف سے اور انھوں نے مجاہد سے روایت کیا
کہ حضور صلی اللہ تعالیٰ علیہ وسلم کی آل کے لیے صدقہ
حلال نہ تھا لہذا ان کے لیے خمس النخس رکھا گیا (ت)

اور سقوط عوض سے ربوع معوض وہیں ہے جہاں زوال معوض حصول عوض پر موقوف ہو،

کما فی البیع اذا سلم المشتري
التمن وھلک المبیع فی ید البائع رجع بالتمن
جیسا کہ بیع میں ہے جب مشتری رقم سیرہ کرے اور
بیع بائع کے قبضہ میں ہلاک ہو گیا تو مشتری واپس

لے شرح معانی الآثار کتاب الزکوٰۃ باب الصدقة۔ علی بنی ہاشم
لے مصنف ابن ابی شیبہ " من قال لا یحل الصدقة علی بنی ہاشم
ف: ابن ابی شیبہ میں بطریق حصین عن مجاہد مروی ہے وفی خصیف انظر حاشیۃ مصنف ابن ابی شیبہ
صفحہ مذکور بالا۔ نذیر احمد سعیدی

لان زوال الحق عن الثمن كان موقوفاً على حصول المبيع فاذا لم يسلم المبيع عاد الحق في الثمن -

لے سکتا ہے کیونکہ ثمن سے حق کا زوال حصول مبيع پر موقوف تھا تو جب بائع نے مبيع سپرد نہ کیا تو حق ثمن لوٹ آئیگا۔ (ت)

بخلاف اس کے کہ زوال معوض کسی اور علت سے معلل ہو تو جب تک وہ علت باقی رہے گی زوال معوض بیشک رہے گا اگرچہ حصول معوض ہو یا معوض ہی ساقط ہو جائے،

والا لزمه تخلف المعلول عن علته وذلك كالمریض سقطت عنه فرضیة الوضوء لعللة الضرر وعوض عنها بفرض التیمم فان سقط التیمم ایضاً لعدم وجدان الصعید الطیب مثلاً لا تعود فرضیة الوضوء قطعاً لبقاء الضرر المقتضى لسقوطها فاذا نزل سقطان جميعاً كذا هذا -

ورنہ معلول کا علت سے تخلف لازم آئے گا اور یہ اسی طرح ہے جیسے کوئی مریض جس سے کسی ضرر کی بنا پر فرضیت وضو ساقط تھی اور اس کے عوض تیمم تھا اب اگر پاک مٹی نہ ہونے کی وجہ سے تیمم بھی ساقط ہو جاتا ہے تو فرضیت وضو قطعاً لوٹ کر نہیں آئے گی اس ضرر کے باقی ہونے کی وجہ سے جس سے وہ ساقط ہوتی تھی تو اب دونوں (وضو اور تیمم) کا اجتماعی طور پر سقوط ہو جائیگا، اسی طرح یہاں ہے (ت)

ثم اقول (پھر میں کہتا ہوں - ت) یہ جواب ہی اس وقت ہے جبکہ ہمیں خمس النخس کا بایں معنی عوض صدقات ہونا مسلم ہو کہ اگر تحریم صدقات نہ ہوتی تقریر خمس النخس علی میں نہ آتی اور یہ بے شک محل کلام ہے نہ اس پر کوئی دلیل قائم، ہم کہہ سکتے ہیں کہ تحریم صدقہ و تقریر سہم دونوں مستقل کرامتیں ہیں کہ حق عز و مجد نے اہلبیت کرام کو عطا فرمائیں، اور لفظ تعویض اول تو خمس حدیث ثابت سے اس وقت فقیر کے خیال میں نہیں و ما فی کتب الفقہ عوضکم منها بخمس النخس فقیر معروف کما صرح المخرجون (یہ جو کتب فقہ میں ہے کہ صدقہ کے عوض خمس النخس ہے تو یہ غیر معروف ہے جیسا کہ اصحاب تخریج نے تصریح کی ہے - ت) اور ہر بھی تو کھلا ہوا محاورہ دارہ سائر ہے کہ ایک شے جا کر جو دوسری ملتی ہے اسے اس کا عوض کہتے ہیں اگرچہ ان میں ایک کا حصول دوسرے کے زوال پر موقوف ہو نہ ایک کا زوال دوسرے کے حصول کو مستلزم،

کما ان من مات له ولد ثم ولد آخر احسن منه يقال له نعم البدل وكما ان من طلق امرأة يدعو ربه ان ابدلني خيراً منها مع

جیسا کہ کسی شخص کا ایک بیٹا فوت ہو گیا ہو پھر اس سے اچھا دوسرا بیٹا پیدا ہو تو اسے نعم البدل کہا جاتا ہے — اور جس طرح کوئی شخص عورت کو طلاق دیتا ہے اور اپنے رب سے دعا کرتا ہے کہ

ان الولدین المرأتین کان یسکن ان یجتمعا
والعوض والمعوذ لا یجتمعان۔

مجھے اس کے بدلے بہتر بیوی عطا فرما باوجودیکہ دونوں
بیٹوں اور دونوں بیویوں کا اجتماع ممکن ہے حالانکہ
عوض اور معوض دونوں جمع نہیں ہو سکتے۔ (ت)

تو ہمیں ہرگز مسلم نہیں کہ یہاں معاوضت عرفیہ کے سوا معاوضت مصطلحہ مراد ہو جس کی بنا پر ایک کے سقوط سے
دوسرے کا بخود چاہا نہیں۔ لاجرم ظاہر الروایۃ میں ہمارے ائمہ ثلاثہ بالا جماعت بنی ہاشم پر تحریم صدقات فرماتے ہیں
کافہ متون علی الاطلاق اسی پر ماشی اور اجلہ محققین اہل شروح و فتاویٰ و ارباب تصحیح و فتویٰ مثل امام بریان الدین
فرغانی صاحب ہدایہ و امام فقیہ الفاضلین و امام ظاہر صاحب خلاصہ و امام نسفی صاحب کافی وغیرہم
رحمۃ اللہ علیہم بے اشعار خلاف اس پر جازم کہ مسئلہ میں کوئی روایت موجود نہ ملے لہذا آنے کی بھی نہیں دیتے قابل
التفات سمجھنا تو درکنار اور جن بعض نے اس کا ذکر کیا ساتھ ہی یہ بھی فرمایا کہ مذہب کے خلاف اور ظاہر الروایۃ سے
جدا ہے جس کے حاکم فقط نوح جامع ہیں، محقق علی الاطلاق فرماتے ہیں،

لاتدفع الی ابی ہاشم هذا ظاہر الروایۃ و
مروی ابو عصمة عن ابی حنیفة انه یجوز
فی هذا الزمان۔
بنو ہاشم کو زکوٰۃ نہ دی جائے یہ ظاہر الروایۃ میں ہے۔
اور ابو عصمتہ نے امام ابو حنیفہ رحمہ اللہ تعالیٰ سے روایت
کیا ہے کہ اس دور میں جائز ہے۔ (ت)

لاتدفع الی ہاشمی و هو ظاہر الروایۃ
وروی ابو عصمة عن الامام انه یجوز فی
زمانہ اہل ملخصاً۔
بنو ہاشم کو زکوٰۃ کا عدم جواز ظاہر الروایۃ ہے اور امام
ابو حنیفہ رحمہ اللہ سے اس دور میں جواز کی روایت
بھی ہے اخصاً (ت)

شیخ محقق دہلوی اشعۃ اللمعات میں فرماتے ہیں،
عدم جواز دفع زکوٰۃ بر بنی ہاشم ظاہر روایت است و
بنو ہاشم کو زکوٰۃ کا عدم جواز ظاہر الروایۃ ہے اور

عہ حاصل یہ کہ اولاً معاوضت مصطلحہ مراد ہونا محل کلام ہے اور اثبات ذمہ مستلین، ثانیاً عوضین میں مانعہ الجمع ہونا
ضرور ہے نہ منفصلہ حقیقہ کہ منہ خلوصی لازم ہو اور تمام استدلال اسی پر موقوف، واللہ تعالیٰ اعلم ۱۲ منہ غفرلہ، (م)

در روایت از امام ابی حنیفہ جائزست دریں زمانہ
امام ابوحنیفہ سے ایک روایت میں اس زمانہ میں
جائز ہے۔ (ت)

در مختار میں ہے : ظاهر المذهب اطلاق المنع (ظاہر مذہب ہر حال میں منع ہے۔ ت)
رد المحتار و طحاوی حاشیہ در مختار و حاشیہ مراقی الفلاح میں ہے وروی ابو عصیمۃ عن الامام انہ یجوز
(شیخ ابو عصمتہ نے امام صاحب سے نقل کیا کہ بنو ہاشم کو زکوٰۃ دینا جائز ہے۔ ت) ذخیرۃ العقبی حاشیہ شرح وقایہ
میں ہے :

روی عن الامام الاعظم جواز دفع الزکوٰۃ امام اعظم سے روایت ہے کہ ہمارے دور میں ہاشمی کو
الیہا شعی فی زمانہ۔ شرح نقایہ برجندی میں فتاویٰ عتباتی سے ہے : عن ابی حنیفہ انہ یجوز (امام ابوحنیفہ رحمہ اللہ سے
زکوٰۃ دینا جائز ہے۔ (ت)

منقول ہے کہ ہاشمی کو زکوٰۃ دینا جائز ہے۔ (ت)
اقول فلا علیک صما فی قول الننف المنقول
اقول (میں کہتا ہوں) الننف میں جو کچھ منقول ہے
اس سے وہم نہیں ہونا چاہئے۔ (ت)

اور علماء تصریح فرماتے ہیں کہ جو کچھ ظاہر الروایۃ کے خلاف ہے ہمارے کہہ کا قول نہیں بلکہ مرجوع عنہ ہے اور
مرجوع عنہ پر عمل ناجائز۔ امام خیر الدین رملی عالم فلسطین اپنے فتاویٰ میں فرماتے ہیں :

هذا هو المذهب الذي لا يعدل عنه
الی غیرہ وما سواہ روایات خاصہ
عن ظاہر الروایۃ، وما خرج
عن ظاہر الروایۃ فهو مرجوع عنه لما قره فی
الاصول من عدم امکان صدور قولین
یروہ مذہب ہے جس کے غیر کی طرف عدول جائز نہیں
اس کے علاوہ دیگر روایات ظاہر الروایۃ سے خارج
ہیں اور جو ظاہر روایت سے خارج ہو وہ مرجوع عنہ
ہوتا ہے کیونکہ اصول میں مسئلہ ہے کہ کسی مجتہد سے دو
مختلف مساوی اقوال صادر نہیں ہو سکتے لہذا جمع عنہ

۲۵/۲	مکتبہ نوریہ رضویہ سکھر	کتاب الزکوٰۃ باب لا تحل لہ الصدقۃ	ل اشعة اللمعات
۱۴۱/۱	مطبع مجتباتی دہلی	باب المصروف	لہ در مختار
۴۲۸/۱	دار المعرفۃ بیروت	"	ل حاشیہ الطحاوی علی الدر المختار
۱۳۸/۱	منشی نوکلشور کانپور	کتاب الزکوٰۃ باب المصارف	لہ ذخیرۃ العقبی حاشیہ شرح وقایہ
۲۰۴/۱	"	فصل فی مصارف الزکوٰۃ	لہ شرح النقایۃ للبرجندی

مختلفین متساویین من مجتہد و المرجوع
عنه لم یبق قولہ کما ذکرہ و حیث علم
ان القول هو الذی توارث علیہ المتون
فہو المعتمد المعمول بہ الخ
مجتہد کا قول نہیں رہے گا، جیسا کہ علماء نے تصریح کی ہے
اوجہ علم ہو جائے کہ فلاں قول متون میں برابر
نقل ہو رہا ہے تو وہی معتمد، اور اسی پر عمل
کیا جائے گا الخ (ت)

اسی طرح بحر الرائق کی کتاب القضاء میں ہے در مختار میں ہے:
المجتہد اذا رجع عن قول لایجوزہ الاخذ
بہ۔
جب مجتہد کسی قول سے رجوع کرے تو اس پر عمل کرنا
جائز نہیں رہتا۔ (ت)

یوں ہی بحر کی کتاب الطہارۃ میں لکھ کر فرمایا، کما صرح بہ فی التوشیح (جیسا کہ توضیح میں اس پر تصریح ہے)
اب نہ رہا مگر امام اجل سیدی ابو جعفر طحاوی رحمۃ اللہ علیہ کا بہ ناخذ (ہمارا اس پر عمل ہے) فرمانا قول باللہ
التوفیق (میں کہتا ہوں اور توفیق اللہ تعالیٰ سے ہے۔ ت) اگر مان بھی لیا جائے کہ امام طحاوی اسی روایت شاہ
کو اختیار فرماتے ہیں تاہم معلوم ہے کہ ان کے لیے بعض اختیارات مفردہ ہیں کہ تبرک مذہب ان پر عمل کے کوئی معنی
نہیں، ان کی جلالت شان بیشک مسلم مگر عظمت قاہرہ اصل مذہب چیزے دیگر ست، پھر اطلاق احادیث پھر
اتفاق متون پھر اخلاق جمہیرانہ ترجیح و فیا ایسی شئی نہیں جس کا پلہ اختیار مفرد امام طحاوی کے باعث گر سکے
آخرانہ کرام نے ان کا بہ ناخذ (ہمارا اسی پر عمل ہے۔ ت) فرمانا دیکھا، پھر کیا باعث کہ اصلاً اُدھر التفات
نہ فرمایا، غرض خادم فقہ جانتا ہے کہ ایسی روایت مروجہ مجروحہ نہ روایت محمد نہ درایت مؤید، صرف ایک اختیار
کی بنا پر جسے جمیع متون و سائر مرجحین نے مقبول نہ رکھا ہر گز صالح قبول نہیں ہو سکتی، یہ سب اس تقدیر پر ہے
کہ امام طحاوی کا روایت جو ان کو اختیار فرمانا تسلیم کر لیں ورنہ فقیر غفر اللہ تعالیٰ لہ کے نزدیک اگر کلام امام طحاوی
کی طرف بنظر غائر عطف عنان ہو تو ان شاء اللہ تعالیٰ سپیدہ صبح کی طرح ظاہر و عیاں ہو کہ وہ قطعاً ظاہر الروایۃ
ہی کو بہ ناخذ (اسی پر ہمارا عمل ہے۔ ت) فرما رہے ہیں اگرچہ وہ نئی بات ہے جسے سن کر بہت علمائے زمانہ
سخت تعجب فرمائیں گے کہ کفایہ و شرح نقایہ قستانی و مرقاۃ الفلاح و غمر العیون و درمقی و مجمع الانہر و حاشیہ
طحاوی و عقود دربیہ و غیر ہا متعدد کتابوں میں امام طحاوی کی طرف اختیار جواز کی نسبت مصرح، مگر کیا کیجئے اتباع نظر

۳۳/۲	دارالمعرفۃ بیروت	کتاب الشہادات	لہ فتاویٰ خیریہ
۴۱/۱	مطبع مجتہدانی دہلی	فصل فی البرہ	لہ در مختار
۱۳۸/۱	ایچ ایم سعید کمپنی کراچی	کتاب الطہارت	لہ بحر الرائق

اس کے بعد اس روایت کا یوں ذکر فرمایا کہ :

قد اختلف عن ابی حنیفۃ رحمہ اللہ تعالیٰ فی ذلک فروی انہ قال لا یاس بالصدقات کلہا علی بنی ہاشم وذهب فی ذلک عندنا الی ان الصدقات انما کانت حرمت علیہم من اجل ما جعل لہم فی الخمس من سہم ذوی القربی فلما انقطع ذلک عنہم ورجع الی غیرہم بموت رسول اللہ صلی اللہ تعالیٰ علیہ وسلم حل لہم بذلک ما قد کان محرما علیہم من اجل ما قد کان احل لہم وقد حدثنی سلیمان بن شعیب عن ابیہ عن محمد بن ابی یوسف عن ابی حنیفۃ فی ذلک مثل قول ابی یوسف فیہذا ناخذ لہ

پھر فرمایا :

فان قال قائل افکرہا علی موالیہم قلت نعم لحدیث ابی رافع الذی قد ذکرناہ فی ہذا الباب وقد قال ذلک ابو یوسف رحمہ اللہ تعالیٰ فی کتاب الاملاء وما علمت احدا من اصحابنا خالفہ فی ذلک لہ

امام ابو حنیفۃ رحمہ اللہ تعالیٰ سے مختلف روایات میں ایک روایت یہ ہے کہ بنو ہاشم پر تمام صدقات خرچ کرنے میں کوئی خرچ نہیں، اور اس میں ہمارے ہاں دلیل یہ ہے کہ صدقات بنی ہاشم پر حرام ہونے کی وجہ یہ تھی کہ بنو ہاشم ذوی القربی کے حصہ میں سے پانچواں حصہ ان کا ہوتا تھا، رسالت صلی اللہ تعالیٰ علیہ وسلم کے وصال کے بعد جب ان کا وہ حصہ منقطع ہو کر غیر کی طرف چلا گیا تو اب ان کے لیے وہ حلال ہو جائے گا جو ان پر حرام ہوا تھا اس سے کہ ان پر جس حلال تھا مجھے حدیث بیان کی سلیمان بن شعیب نے اپنے والد سے انھوں نے محمد سے انھوں نے ابو یوسف سے انھوں نے امام ابو حنیفہ سے اس سلسلہ میں ابو یوسف کے قول کے مطابق نقل کیا ہے پس اس کے ساتھ ہی ہمارا عمل ہے۔ (ت)

اگر کوئی سوال اٹھائے کہ بنو ہاشم کے والی کے لیے مکروہ ہے تو میں کہوں گا ہاں اس حدیث کی وجہ سے جو ابو رافع سے مروی ہے اور ہم نے اس باب میں اسے ذکر کر دیا ہے، اور یہی بات امام ابو یوسف رحمہ اللہ تعالیٰ نے کتاب الاملاء میں کہی ہے اور میں نہیں جانتا کہ ہمارے اصحاب میں سے کسی نے اس کی مخالفت کی ہو۔ (ت)

پھر فرمایا،

فان قال قائل افكره للهاشمي ان يعمل على الصدقة قلت لا وقد كان ابو يوسف يكره اذا كانت جعالتهم منها وخالف ابا يوسف اخرون فقالوا لا باس ان يجتمعل منها الهاشمي لانه انما يجتمعل على عمله وذلك قد يحل للاغنياء لا يحرم على بني هاشم الذين يحرم عليهم الصدقة وقد روى عن رسول الله صلى الله تعالى عليه وسلم فيما تصدق على بريرة انه اكل منه ثم اسند الطحاوي في ذلك احاديث عن امهات المؤمنين عائشة وجويرية وام سلمة وعن ابن عباس وام عطية رضى الله تعالى عنهم ثم قال فلما كان ما تصدق به على بريرة رضى الله تعالى عنها جائز للنبي صلى الله تعالى عليه وسلم اكله لانه انما ملكه بالمهدية جائزا ايضا للهاشمي ان يجتمعل من الصدقة لانه انما يملكه بعلمه لا بالصدقة فهذا هو النظر هو اصح مما ذهب اليه ابو يوسف رحمه الله تعالى في ذلك اهـ ملخصاً۔

نہ صدقہ کی بنا پر۔ بس یس میں نظر ہے اور یہی مختار ہے اور یہ اس معاملہ میں اقوال ابو یوسف رحمہ اللہ تعالیٰ سے اصح ہے (ت)

اب اس کلام امام کے محادی ظاہرہ و مطاوی باہرہ پر نظر کیجئے۔

اگر کوئی یہ سوال کرے کہ ہاشمی کے لیے صدقات کیلئے عامل بننا مکروہ ہے تو میں کہوں گا کہ نہیں، امام ابو یوسف ان کی تنخواہ کو صدقات میں مکروہ کہتے ہیں، لیکن دوسرے لوگوں نے امام ابو یوسف کی مخالفت کرتے ہوئے کہا کہ ہاشمی کو اس میں تنخواہ و وظیفہ دینے میں کوئی حرج نہیں کیونکہ یہ اس کے عمل و محنت پر دیا جا رہا ہے اور یہ تو اغنیاء کے لیے بھی جائز ہے تو اب ان بنو ہاشم پر یہ کیسے حرام ہو سکتا ہے جن پر صدقہ حرام تھا، رسول اللہ صلی اللہ تعالیٰ علیہ وسلم سے صدقہ بریرہ کے بارے میں مردی ہے کہ آپ نے اس تناول فرمایا (پھر اس کے بعد امام مطاوی نے سند کے ساتھ امہات المؤمنین حضرت عائشہ، حضرت جویرہ، حضرت ام سلمہ، حضرت ابن عباس اور حضرت ام عطیہ رضی اللہ تعالیٰ عنہم سے احادیث ذکر کیں، پھر کہا، حضرت بریرہ رضی اللہ تعالیٰ عنہا پر کئے گئے صدقہ کا تناول کرنا رسالت اب صلی اللہ تعالیٰ علیہ وسلم کے لیے جائز تھا کیونکہ آپ بطور ہدیہ اس کے مالک قرار پائے تو اب ہاشمی کے لیے بھی صدقہ بطور وظیفہ جائز ہو گا، کیونکہ وہ عمل کی وجہ سے اس کا مالک بن رہا ہے نہ کہ صدقہ کی بنا پر۔ بس یس میں نظر ہے اور یہی مختار ہے اور یہ اس معاملہ میں اقوال ابو یوسف رحمہ اللہ تعالیٰ سے اصح ہے (ت)

اول شروع سخن سے دلائل تحلیل کا رد۔

دوم دلائل تحریم کی تکثیف میں کد۔

سوم اُن کا آغاز یوں کہ نبی صلی اللہ تعالیٰ علیہ وسلم سے تحریم میں متواتر حدیثیں آئیں۔

چہارم ختم یوں کہ ہمارے علم میں ان حدیثوں کا کوئی ناسخ یاعارض نہیں سوا ان چیزوں کے جو اہل تحلیل نے ذکر کیں اور وہ اصلاً اُن کی مؤید نہیں۔

پہنچم حدیثاً و فقہاً ثابت فرمانا کہ نہ صرف زکوٰۃ یا دیگر واجبات بلکہ مطلقاً تمام صدقات بنی ہاشم پر حرام ہیں یہاں تک کہ نافع بھی، اور یہی مذہب ائمہ ثلاثہ کا ہے۔

ششم صاف صاف حصہ فرمادینا کہ اسباب میں یہی مقتضائے نظر فقہی ہے، اب روایت خلاف کے لیے کہاں گنجائش رکھی، حدیثیں بے ناسخ و معارض متواتر نظر فقہی اسی میں منحصر، پھر اختیار خلاف کس دلیل سے صادر۔ یہ چھ فرماتے تو سابق میں ہیں اب سیاق کی طرف چلے کہ دلائل دیکھئے۔

ہفتم روایت کے اختلاف اور اپنے اختیار کو ذکر کرنے یا برادفا کے تعقیب سوال قائم فرماتے ہیں کہ اس پر کوئی مجھ سے پوچھے بھلا بنی ہاشم کے غلامان آزاد شدہ کے لیے اخذ زکوٰۃ ممنوع جانتے ہو، سبحان اللہ اگر اس بہ ناخذ (اسی پر ہمارا عمل ہے۔ ت) کے معنی یہی تھے کہ امام طحاوی نے خود بنی ہاشم کو زکوٰۃ حلال مانی تو اب اس سوال کا کون سا موقع اور کیا محل تھا، موالی تو اس فریعت کی بنا پر داخل ہوئے تھے کہ مولی القوم منهم (کسی قوم کا غلام اُنہی میں سے ہوتا ہے۔ ت) جب اصول کے لیے جواز ٹھہرا تو فروع کی نسبت کیا پوچھتا رہا۔ ہشتم اس سوال کا جواب سنئے کہ میں فرماؤں گا ہاں یعنی میرے نزدیک موالی بنی ہاشم کو اخذ زکوٰۃ ممنوع ہے کہ حدیث ابورافع اسی پر نا ملتی اور ارشاد امام ابی یوسف موافق اور بقیہ ائمہ سے خلاف نامعلوم، سبحان اللہ کہاں بنی ہاشم کے لیے زکوٰۃ جائز ماننا اور کہاں اُن کے غلاموں پر حرام جاننا۔

نہم پھر حدیث ابورافع تو یونہی تھی کہ:

ان ال محمد لا یحل لہم الصدقة وان مولی القوم من انفسہم

آل محمد (صلی اللہ علیہ وسلم) کے لیے صدقہ حلال نہیں اور قوم کا غلام اُنھی میں سے ہوتا ہے (ت)

کیا معنی کہ حدیث کا فرعی حکم اس وجہ سے کہ حدیث میں وارد ہے اخذ فرمائیں اور اسی حدیث کا اصلی حکم جس پر اس کے ساتھ اور احادیث متواترہ بھی نا ملتی ترک کر جائیں فافہم ولا لعجل۔

دہم جو بنی ہاشم کے لیے جواز مانے اور مالی پر حرام جانے، حدیث ابو رافع ہرگز اس کے لیے حجت نہیں بلکہ صاف اس پر منقلب ہے کہ اُس میں مولے قوم کو حکم قوم میں فرماتے ہیں جب حکم قوم جواز ہے حکم مولیٰ بھی لا جرم جواز ہوگا ورنہ موالی بالذات مستحی تحریم نہیں تو بر تقدیر اختیار جواز امام طحاوی کا یہ استدلال بالخالف ٹھہرتا ہے۔

یازدہم طرفیہ کہ فرماتے ہیں امام ابو یوسف نے مولیٰ پر زکوٰۃ ناروانائی اور ہمیں اپنے باقی ائمہ اس کا خلاف معلوم نہیں، خلاف تو بننا یا پیش نظر ہے کہ جس روایت میں خود بنی ہاشم کو زکوٰۃ روا ہوئی، مولیٰ کے لیے بدرجہ اولیٰ ہوئی، تو لا جرم وہ اس روایت کو نظر سے ساقط اور ناقابل اعتداجانتے ہیں، جب تو علم خلاف کی نفی فرماتے ہیں۔

دوازدہم اس کے بعد دوسرا سوال قائم کرتے ہیں کہ بھلا تمھارے نزدیک بنی ہاشم کا تحصیل زکوٰۃ پر متعین ہو کہ اس کی اجرت لینا بھی جائز ہے یا نہیں۔ سبحان اللہ! جب حقیقت زکوٰۃ انھیں جائز کر چکے تو شہ زکوٰۃ میں کلام کا کیا موقع رہا، اگر امام طحاوی کی وہی مراد ہوتی تو میں ان دونوں سوالوں کی مثال اس سے بہتر نہیں جانتا کہ عالم شافعی المذہب کے میرے نزدیک بنت الفجور سے نکاح حلال ہے زید پوچھے بھلا اس کی دختر رضاعی بھی حلال جانتے ہو یا نہیں، یا وہ کہ میرے نزدیک زنا موجب حرمت مصاہرت نہیں، زید پوچھے بھلا بے نکاح مس میں کیا کہتے ہو۔

یہ چھ دلائل جلال سیاق میں تھے، اب نفس عبارت پر نظر کیجئے کہ اس کی شہادت سب سے اتم والکل و قاطع بدل ہے۔ امام طحاوی نے بنی ہاشم پر مطلق صدقات کی حرمت ثابت کر کے فرمایا: یہ امام ابو حنیفہ و امام ابو یوسف و امام محمد کا مذہب یعنی ان سے ظاہر الروایت ہے کہ قول نہیں کہتے مگر ظاہر الروایت کو، پھر امام سے اختلاف روایت ذکر کیا اور اول بلفظ دوی عنہ کہ صریح ضعف روایت پر دلیل ہے وہ روایت شاذہ بلا سند ذکر کی پھر بسند متصل نقل کیا کہ امام کا قول مثل قول امام ابو یوسف ہے اور اس پر فرمایا فیہذا ناخذ۔ اب دیکھ لیجئے کہ امام طحاوی نے امام ابو یوسف کا مذہب بیان فرمایا تھا جس پر حوالہ کرتے ہیں کہ ہمیں اس سند کے ساتھ امام سے اسی مذہب ابو یوسف کے مطابق پہنچا، آخر وہ نہ تھا مگر اطلاق تحریم تو قطعاً اسی کو بھذا ناخذ فرما رہے ہیں یہ تو یقیناً معلوم کہ اوپر امام ابو یوسف کا کوئی قول نہ گزر اگر تحریم، اور یہ بھی نہایت واضح وجہی کہ حوالہ نہیں کرتے، مگر امر مذکور پر لا جرم ماننا ہوگا کہ اختلاف روایت بتا کر پہلے لفظ دوی عنہ روایت ابو عاصمہ زوایت کی پھر وحدثنی (مجھے بیان کیا۔ ت) سے مذہب تحریم کے اصول میں اسی طریق محمد عن ابی یوسف عن ابی حنیفہ (امام محمد نے امام ابو یوسف سے انھوں نے امام ابو حنیفہ رحمہم اللہ تعالیٰ سے روایت کیا۔ ت) سے مروی رنگ اسناد دیا اور اسی کو بھذا ناخذ (اسی پر ہمارا عمل ہے۔ ت) سے مذیل کیا، اب سارا بیان اول سے آخر تک

منظور ملتزم ہو گیا اور تمام اعتراضات واستغربات دفع ہو گئے والا اخذ الکلام بعضہ بحجربعض (ورنہ یہ تو بعض کلام کو لینا اور بعض کو چھوڑنا ہے۔ ت)

تامل کیجئے تو کلام امام کا یہ وہ یقینی محل ہے جس کے سوا دوسرا محمل نہیں اور ہنوز اس کے مؤیدات نفس کلام و دیگر وجہ سے بخترت باقی ہیں مثلاً،

سیر دہم آشنائے کلام محدثین جانتا ہے کہ وہ جس قول کو مسنداً لاتے ہیں یا تو سند لکھ کر اسے بیان فرماتے ہیں وہو الاكثر (اکثر کا طریقہ یہی ہے۔ ت) یا قول بیان کر کے سند یوں ذکر کرتے ہیں کہ حدیثی بذلک فلان عن فلان یا حدیثی فلان عن فلان مثله (مجھے فلان سے فلان نے بیان کیا یا فلان نے فلان سے اسی کی مثل بیان کیا۔ ت) تاکہ اسناد مسند سے مرتبط ہو جائے نہ یوں کہ بالکل تغایر و انقطاع رہے کہ روی عن ابی حنیفہ کذا و حدیثی فلان عن ابی حنیفہ (امام ابو حنیفہ سے اسی طرح مروی ہے اور مجھے فلان نے امام ابو حنیفہ سے فلان کی مثل قول نقل کیا ہے۔ ت)

چہار دہم اگر ایسا ہی مانے تو ضرور ہے کہ قول ابی یوسف بھی جواز ہو حالانکہ قول ابی یوسف قطعاً تحریم ہے بلکہ قول درکنار شاید ان سے کوئی روایت شاذہ بھی مثل روایت فوج نہیں۔
پانزدہم خود امام غلامی چند سطر کے بعد تحریر فرماتے ہیں کہ قول ابی یوسف موالی پر بھی تحریم ہے نہ کہ خود اصول کے لیے جواز۔

شانزدہم اور چند سطر بعد فرمایا قول ابی یوسف میں ہاشمی کو شبہ زکوٰۃ بھی روا نہیں یعنی اپنے عمل کی اجرت مال زکوٰۃ سے لینا پھر اجازت حقیقت چیمعی، تو لاہرم قول ابی یوسف وہی تحریم ہے اور اس سند کا متن اسی پر محمول، اور وہی بھذا ناخذ (اسی پر ہمارا عمل ہے۔ ت) سے مذیل۔

ہفدہم اوپر سُنیں چکے کہ روایت جواز روایت نوح ابن ابی مریم ابو عصمہ مروزی تلمیذ امام ابو حنیفہ و امام ابی یوسف و کلمی ہے اور امام غلامی اپنی روایت مختارہ کو بطریق سلسلۃ الذہب محمد بن ابی یوسف عن ابی حنیفہ (امام محمد نے امام ابو یوسف سے اور انھوں نے امام ابو حنیفہ سے روایت کیا ہے۔ ت) روایت فرماتے ہیں اگر وہی روایت اس طریق سے مروی ہوتی تو روی ابو یوسف عن ابی حنیفہ (امام ابو یوسف نے امام ابو حنیفہ سے روایت کیا۔ ت) کہا جاتا، نہ روی ابو عصمہ (شیخ ابو عصمہ نے روایت کیا۔ ت) کہ ہر عالم افسر و زکوٰۃ چھوڑ کر چسراغ کی طرف نہیں جاتے نہ ہرگز فقہار کا داب کہ امام کی وہ روایتیں جو بطریق صاحبین مروی ہیں کسی اور کے نام سے منسوب کیا کریں خصوصاً وہ صاحب بھی ایسے کہ جن کی نسبت کلام ائمہ معلوم ہے، نہیں نہیں بلکہ بیشک یہ روایت جسے بھذا ناخذ (اسی پر ہمارا عمل ہے۔ ت) فرمایا، انہی روایات اصول سے ہے جو

اس طریقہ انفقہ صاحبین سے آتی ہیں۔ یہ مجموعہ اٹھارہ باتیں تو اس نفس عبارت میں ہیں جن کے بعد ان شاء اللہ تعالیٰ وضوح حقیقت الامر میں اصلًا مجاہل کلام نہیں اس کے سوا بعض دلائل قاہرہ و باہرہ اسی شرح معانی الآثار کے دوسرے مقام سے سنئے جس سے یہ بھی ثابت ہوگا کہ امام طحاوی اُس روایت مردودہ کے اصل مبنی یعنی بنی ہاشم کے لیے خمس النخس عوض صدقات ہونے ہی کا بہ نہایت شد و مد انکارِ بلیغ فرماتے ہیں کتاب وجہ الفی و خمس المغنم میں ایک قول فرمایا کہ بعض کے نزدیک آئینہ کویہ میں ذوی القربی سے صرف بنی ہاشم مراد ہیں کہ اللہ تعالیٰ نے جبکہ ان پر صدقہ حرام کیا یہ خمس کا حصہ اس کا عوض دیا، پھر اس کا رد فرماتے ہیں کہ:

ان قولہم ہذا عندنا فاسد لان رسول اللہ صلی اللہ تعالیٰ علیہ وسلم لما حرمت الصدقة علی بنی ہاشم قد حرمہا علی موالیہم کتحريمہا یاہا علیہم وتواترت عند الآثار بذلک۔
 علماء کا قول ہے کہ یہ ہمارے نزدیک سب سے کیونکہ رسول اللہ صلی اللہ تعالیٰ علیہ وسلم نے جب صدقہ بنو ہاشم پر حرام فرمایا تو آپ نے ان کے غلاموں پر بھی اسی طرح حرام فرمایا جس طرح بنو ہاشم پر حرام ہے اور اس پر آپ سے متواتر آثار ہیں۔ (ت)

پھر احادیث ابن عباس و البراء و ہر مزی کیسیان رضی اللہ تعالیٰ عنہم ذکر کر کے فرمایا:
 فلما كانت الصدقة المحرمة علی بنی ہاشم قد دخل فیہم موالیہم و لم یدخل موالیہم معهم فی سہم ذوی القربی باتفاق المسلمین ثبت بذلک فساد قول من قال انما جعزت لذی القربی فی آیة الفی و فی آیة خمس الغنیمۃ بدلا مما حرم علیہم الصدقة۔
 صدقہ کی حرمت میں بنو ہاشم کے ساتھ ان کے غلام بھی شامل تو ہیں مگر ذوی القربی کے حصہ میں بالاتفاق بنو ہاشم کے ساتھ شامل نہیں اس سے ان لوگوں کے قول کا فساد واضح ہو گیا جو کہتے ہیں کہ ایک آیت فی اور ایک آیت خمس غنیمت میں جو کچھ حضور کے رشتہ داروں کے لیے مقرر کیا گیا یہ اس صدقہ کے عوض ہے جو ان پر حرام کر دیا گیا ہے (ت)

پھر دوسری دلیل نظری سے اس عوض ہونے کا فساد ثابت کر کے فرمایا:
 فذل ذلک ان سہم ذوی القربی لم یجعل لمن یجعل له خلفا من الصدقة التی

حرمت علیہ

صدقہ کا عوض نہیں۔ (ت)

پھر تصریح کی کہ نبی ہاشم پر صدقہ حرام ہے اور اسے احادیث متعددہ سے ثابت فرما کر ارشاد کیا،
 افلا یرى ان الصدقة التي تحل لساوا الفقراء
 من غیر بنی ہاشم من جهة الفقر
 لا تحل لبنی ہاشم من حیث تحل لغيرهم
 فکذلک الفیء والغنیمۃ لوکان ما یعطون منها
 علی جهة الفقر اذا الماحل لهم
 کیا وہ یہ ملاحظہ نہیں کرتے کہ بنو ہاشم کے علاوہ فقر
 کی وجہ سے تمام فقراء کے لیے صدقہ حلال ہے، لیکن
 بنو ہاشم پر اس علت کی بنا پر حلال نہیں جس کی بنا
 پر اوروں کے لیے حلال ہے تو اسی طرح فحی اور
 غنیمت اگر یہ فقر کی وجہ سے انھیں عطا کئے جائیں تو
 یہ بھی ان کے لیے حلال نہ ہونگے۔ (ت)

اب بھی کچھ وضوح ہی باقی رہا واللہ الحمد لہذا ینبغی التحقیق اللہ سبحانہ ولی التوفیق
 (اللہ تعالیٰ ہی کے لیے ہے حمد و ثناء اور تحقیق کے لیے ہی مناسب ہے اللہ سبحانہ، و تعالیٰ ہی توفیق کا مالک
 ہے۔ ت) رہا یہ کہ امام طحاوی ضمن کلام میں اس روایت کی ایک توجیہ ذکر فرما گئے کہ ہمارے خیال میں اس روایت
 کی بنا پر امام کی نظر اس طرف گئی عاشریہ اصلاً اس کے اختیار سے علاقہ نہیں رکھتا، علماء کا داب ہے کہ اقوال
 مختلفہ میں ہر ایک کی دلیل ذکر فرماتے ہیں ہدایہ و کافی وغیرہ اس رنگ کی کتابیں اسی انداز پر ہیں پھر مختار و ہی ہے
 جو مختار ہے اور قول کو صرف ابو یوسف کی طرف نسبت کرنا کچھ مستغرب نہیں کہ امام سے تو اختلاف روایت کا بیان
 ہی ہے اور صاحبین میں اعظم و اقدم ابو یوسف ہیں معہذا مذہب تو سب کا اوپر لکھ ہی چکے یہاں فقط بتا دینا تھا
 بالجلہ کلام امام طحاوی بہ اعلیٰ اندام دئی کہ وہ ہرگز اس روایت ضعیفہ کی ترجیح و تصحیح کے پاس بھی نہیں بلکہ قطعاً
 تحریم پر جازم، اور اس میں بھی یہاں تک جازم کہ تحریم نافذ پر بھی حاکم، کما هو المرجح عند المحقق علی
 الاطلاق والبعض الاخرین من الحدائق (جیسا کہ محقق علی الاطلاق اور بعض دیگر اکابرین کے نزدیک) الحج
 ہے۔ ت) غالباً ابتداء میں بمقتضائے یابی اللہ العصمة الا کلامہ و کلام رسولہ صلی اللہ تعالیٰ
 علیہ وسلم (عصمت صرف کلام اللہ اور کلام رسول صلی اللہ تعالیٰ علیہ وسلم کو ہی حاصل ہے۔ ت)
 بعض علمائے ناقصین کی نظر نے لغزش فرمائی اور یہذا ناخذ (اسی پر ہمارا اعل ہے۔ ت) کی مش راہیہ
 وہ روایت ضعیفہ خیال میں آئی پھر علمائے مابعد نقل و نقل فرماتے چلے آئے نقدیہ امر اجعت کا اتفاق نہ ہوا

وردہ جانش اللہ ان کی جلیل شانیں اس سے پس ارفع ہیں کہ بامعاون و تدبیر شرح آثار پر نظر فرماتے اور اس کی عبارت کے یہ معنی ٹھہراتے، علامہ زین کبیر مصری بحر الرائق میں فرماتے ہیں،

قد یقع کثیر ان مولف یدکر شیئاً خطا فی کتابہ بہت دفعو ایسا ہو جاتا ہے کہ ایک مصنف اپنی کتاب فیما فی من بعدہ من المشائخ فی نقلوں میں خطا کرتا ہے تو بعد کے مشائخ اسے بغیر کسی تبدیلی تذلک العبارۃ من غیر تغیر فی کثر الناقلوں کے نقل کر دیتے ہیں، ناقلین کثیر ہو جاتے ہیں حالانکہ لہا و اصلہا الواحد مخطیئ الخ اصل خطا کرنے والا ایک ہی تھا الخ (ت)

مشتغل علم اگرچہ میری اس طویل تقریر کو بالکل گوشہ ناسنا پائے گا مگر امید کرتا ہوں کہ ان شاد اللہ تعالیٰ اس مقام کی تیقح جمیل و تنقید جلیل برکات علماء سے اس بے بضاعت کا حصہ تھا۔
وللامرض من کاس الکرام نصیب

(زمین کے لیے بھی سخیوں کے دسترخوان سے حصہ ہوتا ہے)

فتبصر و تشکر و الحمد للہ الاکبر، غور کر کے شکر کر، حمد اللہ کے لیے جو سب سے بڑا ہے ہم و انما اطلنا الکلام فی هذا المقام لما یلغنا عن نے اس مقام پر خوب طویل گفتگو اس لیے کی ہے بعض علماء العصر من اجلۃ من امفور من کہ بعض معاصرین علمائے رامپور نے اس روایت اباحتہ الزکوۃ لحضرات الاستیفاء اغترابا بتلک الروایۃ و ذلک الاختیار و ما للعصمۃ کی بنا پر غلط فہمی کا شکار سادات کرام کے لیے زکوۃ کو مباح قرار دیا ہے، عصمت اللہ غالب غفار الابل اللہ العزیز الغفار۔ کے لیے ہی ہے (ت)

غرض میں جرم کرتا ہوں کہ بے شک بنی ہاشم پر زکوۃ حرام ہے اور بیشک اسی پر افتاء واجب اور بیشک اس سے عدول ناجائز، اور بے شک وہ روایت روایت مجروح اور دیرائے مجروح اور بیشک امام طحاوی اس کے خلاف پر قاطع، اور بے شک اُن کی تصحیح جانب ظاہر الروایۃ راجع، والی اللہ الرجعی والیہ مناب (اللہ ہی کی طرف لوٹنا ہے اور وہی ماویٰ و ملجا ہے۔ ت) واللہ سبحانہ و تعالیٰ اعلم بالصواب۔